

زرعی اصلاحات اور معاوضہ اراضی کی شرعی حیثیت

رفیع اللہ شہاب

اس میں شبہ نہیں کہ لائق مضمون نگارنے مقدور بھر مخت کر کے ”زین کی سلکیت“ کے مسئلے پر خامہ فرسائی کی ہے۔ البتہ ایسا معلوم ہوتا ہے کہ انہوں نے تیجہ اخذ کرنے میں بڑی عجلت سے کام لیا ہے۔ علیہ ”شایی کی عبارت جو ”خراجی زین کی فقہی حیثیت“ کے زیر عنوان نقل کی گئی ہے وہ شکل سے مضمون کی تائید کرتی ہے۔ ایز مولانا مفتی محمد شفیع صاحب کا احتیاط واضح طور پر ان زمینوں کے متعلق ہے جنہیں چھوڑ کر ان کے مالک بھارت چلے گئے تھے۔ بنابرین اس مسئلہ کی وضاحت میں مزید لمحص و تمعیص کی ضرورت ہے۔ مسکن ہے قارئین میں سے کوئی صاحب ذوق اس مسئلے کی مزید وضاحت کرنا چاہیں۔ ایسے علمی و تحقیقاتی مباحث کا ”فکر و نظر“ کے صفحات میں خیر مقدم کیا جائے گا۔

(ادارہ)

نہیں قومی انتخابات کے موقع پر ملک کی مختلف سیاسی جماعتوں کی جانب سے جو منشور شائع کئے گئے تھے ان میں سے شاید ہی کوئی منشور ایسا ہو جس میں زرعی اصلاحات کا ذکر نہ ہو۔ ان اصلاحات کے سلسلے میں ان ہماریوں کی جانب سے جو امام ترین وعدہ کیا تھا وہ زین کی سلکیت کی ایک حد مقرر کرنے کے سلسلے میں تھا۔ یہی وجہ ہے کہ حکومت پاکستان نے جب

حالیہ زرعی اصلاحات کا اعلان کیا تو ملک کی غالب اکثریت اس کے لئے ذہنی طور پر تیار تھی۔ اس لئے کسی جانب سے کوئی قابل ذکر مخالفت نہیں کی گئی۔

تاہم شرعی نقطہ نظر سے ان اصلاحات پر ایک اہم اعتراض الہایا گیا ہے اور وہ یہ ہے کہ کسی زمین کو بلا معاوضہ لے لینا شریعت اسلامی کے اصولوں کے خلاف ہے۔ اس اعتراض کے مختلف جواب دینے جا رہے ہیں۔ لیکن ایسا معلوم ہوتا ہے کہ ان جواب دینے والوں کے سامنے اس اہم مسئلہ کی نقیبی حیثیت واضح نہیں ہے۔ جس کی وجہ سے ان مختلف جوابات کی بناء پر کچھ خلط مبحث ہو گیا ہے۔ اور یہ مادہ سی بحث خواہ مخواہ طویل ہوتی جا رہی ہے۔ آئندہ سطور میں اس الجھاؤ کو ختم کرنے کی ایک نا تمام سی کوشش کی گئی ہے۔

زمین کی مختلف اقسام

ہمارے قبہاں نے اسلامی ریاست میں اراضی کو دو بڑی اقسام میں تقسیم کیا ہے ایک عشری اور دوسرا خراجی۔ عشري سے عام طور پر ذاتی ملکیت کی زمینیں مراد لی جاتی ہیں اور خراجی کا اطلاق ان اراضی پر ہوتا ہے جو اسلامی ریاست کی ملکیت میں ہوتی ہیں۔ اسلامی قانون میں عشري سے مراد عام طور پر عرب کی زمینیں لی جاتی ہیں جب کہ سوخر الذکر اصطلاح سے مراد مفتوحہ ممالک کی زمینیں لی جاتی ہیں۔ ہمارے ملک کی اراضی بھی مفتوحہ ممالک کے ذیل میں آتی ہے۔ اس لئے اس پر بھی خراجی اراضی کے احکامات کا اطلاق ہوتا ہے لیکن مذکورہ بالا بحث میں اس کے برعکس ان احکامات کو پیش کیا جا رہا ہے جو اراضی عرب کے بارے میں ہیں اس لئے کچھ خلط مبحث ہو گیا ہے۔ اس خلط مبحث سے بھنٹے کے لئے لازبی ہے کہ مفتوحہ ممالک کی اراضی کے بارے میں شرعی احکامات ذرا تفصیل سے سامنے لائے جائیں۔

خراجی اراضی

عراق کی فتح کے بعد حضرت عمر رضی اللہ عنہ نے پہاں کی اراضی کو صحابہ کرام کے مشورے سے اسلامی ریاست کی ملکیت قرار دے دیا تھا۔ بہتر ہو گا کہ اس قاریعی فیصلے کو انہی کی زبانی سامنے لایا جائے۔ ملاحظہ فرمائیے:-

”وَقَدْ خَنَمْنَا اللَّهُ أَمْوَالَهُمْ وَأَرْضَهُمْ وَعَلَوْجَهُمْ فَقُسِّطَتْ مَا خَنَمْنَا مِنْ
أَمْوَالٍ بَيْنَ أَهْلِهِ وَأَخْرَجْتُ الْخَنْسَ فَوْجَهَتِهِ عَلَى وَجْهِهِ وَإِنَّا فِي تَوْجِيهِهِ
وَقَدْ رَأَيْتَ أَنَّ أَحَبِّ الْأَرْضِينَ بِعَلَوْجَهَا وَأَصْعَبَ عَلَيْهِمْ فِيهَا الْخَرَاجَ (۱)۔

(ترجمہ) اللہ تعالیٰ نے ان کے اموال، اراضی اور کاشت کار میں بطور خدمت عطا کر دیئے ہیں۔ تو ان لوگوں کو خیمت میں جو مال ہاتھ آیا تھا اسے میں نے مستحقین میں تقسیم کر دیا ہے۔ اور پانچواں حصہ نکال کر اسے ان کے مستعدین معارف میں صرف کر دیا ہے بلکہ ابھی تک اس کی تقسیم میں معروف ہوں۔ میں نے یہ رائے قائم کی ہے کہ زینوں کو مع کاشت کاروں کے برکاری ملکیت قرار دے دوں اور اس کے کاشت کاروں پر خراج عائد کر دوں۔

چنانچہ یہ اراضی اسلامی ریاست کی ملکیت قرار دے دی گئیں۔ لیکن ان اراضی پر قابض کاشت کاروں کو ایسے حقوق حاصل تھے جو ملکیت کی حدود کو چھوٹتے تھے۔ ان حقوق کی فہمی تفصیل آگے آتی ہے۔ چنانچہ اس کی وجہ سے بعض اوقات یہ غلط فہمی بھی پیدا ہوتی کہ یہ کاشت کار زمین کے اصل مالک ہیں لیکن حضرت عمر رضی اللہ عنہ اور بعد کے خلفائے راشدین نے عملی مثالوں کے ذریعے اس غلط فہمی کو دور کر دیا۔ چنانچہ آپ ہی کے زمانے میں جب ایک صحابی حضرت عتبہ بن فرقہ نے اسی غلط فہمی کی بنا پر عراق میں ایک قطعہ زمین خرید لیا تو آپ فوراً اس کی طرف یوں متوجہ ہوئے:-

قال لعتبة بن فرقة حين اشتري أرضًا على شاطئ الفرات من اشتريتها؟

قلل من أهلها قال هؤلاء أهلها وأشار إلى المهاجرين والأنصار (۲)۔

(ترجمہ) حضرت عتبہ بن نوقد^۶ نے جب فرات کے کنارے زمیں کا ایک تکڑا خریدا تو حضرت عمر نے آپ سے دریافت کیا کہ کس سے خریدا ہے۔ انہوں نے عرض کیا کہ اس کے مالکوں سے۔ آپ نے مهاجرین اور انصار کی طرف اشارہ کر کے فرمایا کہ اس کے مالک تو یہاں بیٹھے ہیں۔

یعنی یہ زمین عایہ المسلمين کی ہے لہذا اسلامی ریاست کی ملکیت ہے۔ پھر حضرت علی رضیؑ کے عہد میں جب زمین ہر قابض کاشت کاروں کو بھی اسی قسم کی خلط فہمی پیدا ہوئی تو آپ نے اتنے واضح الفاظ میں اسے دور کر دیا کہ پھر عثمانی خلافت کے خاتمے تک کسی قسم کی کوئی خلط فہمی پیدا نہ ہو سکی۔ زیر بن علی سے روایت ہے کہ:-

اسلم دھقان علی عہد علی فقال له علی ان اقتمت فی ارضک رفعنا عنک
جزیة رأسک و اخذنا ها من ارضک و ان تحولت عنها فتحن احق بها (۲)

(ترجمہ) حضرت علی رضیؑ کے عہد خلافت میں ایک زیندار نے اسلام قبول کر لیا تو حضرت علی رضیؑ نے اس سے کہا کہ اگر تم اپنی زمیں میں مقام رہو گے تو ہم تمہارا جزیہ معاف کر دیں گے۔ لیکن تمہاری زمین سے خراج لیتے رہیں گے اور اگر تم اپنی زمین چھوڑ کر دوسرا جگہ منتقل ہو جاوے گے تو ہم اس زمین کے زیادہ حقدار ہیں۔

آپ کا ایک دوسرا فیصلہ اس سے بھی زیادہ واضح ہے:-

عن محمد بن عبید الله الثقی فی ان دھقانًا اسلام فقام الی علی رضی فقال له
علی اما انت فلا جزیة علیک و اما ارضک فلتنا (۳)

(ترجمہ) محمد بن عبید الله الثقی کہتے ہیں کہ ایک زمین دار نے اسلام قبول کر لیا اور وہ حضرت علی رضیؑ کی خدمت میں بہنچا تو آپ نے اس سے کہا کہ اب تمہارے اوپر جزیہ تو واجب نہیں لیکن تمہاری زمین ہماری ہے۔

مختصر یہ کہ اسلامی ریاست نے، جو ان زمینوں کی مالک تھی ان پر
کام کرنے والے کاشت کاروں کو ایسے قابضانہ حقوق دے رکھئے تھے جو سلطنت
سے ملتے چلتے تھے، جس کی وجہ سے بعض دفعہ ان کاشت کاروں کو یہ غلط
بھی بھی پیدا ہو جاتی کہ وہ اس کی خرید و فروخت کے بھی مجاز ہیں۔ لیکن
جونہی کوئی ایسا معاملہ حکومت کے علم میں آتا اسے فوراً منسوخ کر دیا جاتا۔

خراجی زمین کی نقیبی حیثیت

ان احکامات کو سامنے رکھتے ہوئے فقهاء اسلام نے مفتوحہ مالک کی
اراضی یعنی خراجی زمین کی جو قانونی حیثیت متعین کر دی تھی اس پر عثمانی
خلافت کے خاتمے تک عمل ہوتا رہا جو مختصر الفاظ میں کچھ یوں ہے:-

قال فی رد المحتار ثم اعلم ان اراضی بیت المال السماة باراضی
الملکة و اراضی العوز اذا کانت فی ابدی زراعها لا تنزع من
ایدیهم ما داموا یودون ما علیها ولا تورث عنہم اذا ماتوا ولا
یصح بیعهم لها و لكن جری الرسم فی الدولة العثمانیة ان من
مات عن ابن انتقلت لابنه بعجانا و الا فلیبت المال و لو لم بنت (۰)

(ترجمہ) رد المحتار میں ہے کہ بیت المال کی اراضی چندیں اراضی سرکار
وہ اراضی حوز بھی کہا جاتا ہے جب وہ کاشتکاروں کے قبضہ میں ہوں گی تو وہ
جب تک اس کا خراج ادا کرتے رہیں ان سے چھینی نہیں جا سکتی۔ اور اگر
وہ ثبوت ہو جائیں تو وہ زمین وراثت میں تقسیم نہ ہوگی اور نہ ہی اس کی خرید
و فروخت جائز ہے۔ دولت عثمانیہ میں یہ عمل رواج ہذیر تھا کہ جو کاشت کار
کریںہ اولاد چھوڑ جاتا وہ زمین بلا قیمت اسے منتقل ہو جاتی لیکن اگر اس کی
صرف بیٹی ہوتی تو وہ زمین بیت المال کو واپس ہو جاتی۔

اراضی پاکستان کی حیثیت

یہ ہے مفتوحہ علاقوں کی اراضی کی شرعی حیثیت اور اس میں اسلامی سلطنت

کے وہ تمام علاقے شامل تھے جو مسلمانوں نے فتح کئے مثلاً عراق، ایران، مصر بر صفير ہند و پاکستان وغیرہ۔ ہمارا تعلق چونکہ بر صفير ہند و پاکستان کی اراضی سے ہے۔ اس لئے ہم اس سلسلے میں یہاں کے علماء کی تصریحات سامنے لانا بھی مناسب سمجھتے ہیں تاکہ اس مسئلے میں کسی قسم کا اشکال باقی نہ رہے۔ بر صifer میں سب سے پہلے سنده کا علاقہ فتح ہوا تھا۔ اس وقت سنده ایک بڑے وسیع علاقے کا نام تھا جو پنجاب، بلوچستان اور گجرات کے بعض علاقوں تک پھیلا ہوا تھا۔ اس کے بعد رفتہ رفتہ تمام بر صifer پر مسلمانوں کی حکومت قائم ہو گئی۔ ہمارے فقہاء نے مفتوحہ علاقوں کی اراضی کو بھی تین اقسام میں تقسیم کیا ہے۔ لیکن اس مضمون میں ہم تفصیلات میں جانے کی بجائے انہیں آپ کو صرف اس قسم تک محدود رکھیں گے جس کا نفس مضمون سے تعلق ہے۔ آئیں دیکھیں ہماری اراضی کس قسم کے تحت آتی ہیں۔ مفتی محمد شفیع صاحب فرماتے ہیں :

باقی تمام اراضی مفتوحہ میں تیسری قسم کا اختیار فاتح سلطان نے نافذ کیا۔ یعنی مالکان سابق کو ان کی ملکیت اراضی پر بدستور قائم رکھ کر زمینوں پر خراج مقرر کر دیا گیا۔ مالکانہ تصرفات جائز و برقرار رکھیں گے یہی وہ معاملہ ہے جو حضرت فاروق اعظم رض نے عراق، شام اور مصر کی اراضی کے ساتھ بمشورہ صحابہ اختیار فرمایا اور یہی صورت فاتح سنده حضرت محمد بن قاسم رحمة الله عليه نے تمام ممالک سنده میں اختیار فرمائی تاریخ سنده و ہند اس قسم کی تصریحات سے لبریز ہے کہ مالکان سابق کو ان کی اراضی پر بدستور قائم رکھا گیا (۶)۔

شah عبدالعزیز کا فتویٰ

اس شرعی فیصلے کی مزید وضاحت کے لئے ہم شاہ عبدالعزیز بن شاہ ولی اللہ وہ کا ایک فتویٰ پیش کرتے ہیں۔ یہ فتویٰ اس وقت جاری کیا گیا جب مغلیہ

سلطنت کمزور ہو چکی تھی اور مختلف علاقوں اپنی خود مختاری کا اعلان کر رہے تھے ۔ جس سے یہ غلط فہمی پیدا ہوئی کہ اب شاید اراضی کی شرعی حیثیت میں بھی تبدیل واقع ہو گئی ہے ۔ فرمائے ہیں :-

و حضرت چلال تھانیسری قدس اللہ سرہ العزیز رسالہ در احکام اراضی هند قلمی فرمودہ اند ۔ دران رسالہ این مذهب را بشواهد و دلائل بسیار ابطال فرمودہ تحقیق فرمودہ اند کہ اراضی هند بدستور اراضی سواد عراق وقوف بر ملک عامۃ المسلمين یعنی تخصیص است ۔ یعنی در ملک بیت المال است و زمینداران را بیش از قیم بودن دخلنے نیست و قاضی محمد اعلیٰ تھانی نیز درین باب رسالہ نوشتہ و ہمین مسلک را ترجیح داده ۔ مگر بنا بر آنچہ حضرت شیخ چلال تھانیسری قدس اللہ سرہ در رسالہ خود اختیار فرمودہ اند کہ زمین هندوستان در ابتدائے فتح مانند مواد عراق کے در عهد حضرت فاروق رض مفتیوح شدہ بود موقف بر ملک بیت المال است ۔ و زمینداران را بیش از تولیت و داروغگی تردد و فراہم کردن مزارعین و اعانت و زراعت و حفظ دخلنے نیست (۱) ۔

(ترجمہ) اور حضرت چلال تھانیسری قدس اللہ سرہ نے ایک رسالہ اراضی مذکور کے احکام کے بارے میں لکھا اور اس رسالے میں انہوں نے اس مذهب کو کہ ندوستان کی اراضی زمینداروں کی ملکیت ہے بہت سے دلائل و شواہد سے باطل اور دیا ہے اور یہ ثابت کیا ہے کہ اراضی هند آج بھی بدستور سابق اراضی راہ کی طرح عامۃ المسلمين کے لئے وقف ہیں یعنی بیت المال کی ملکیت ہیں نہیں شخص و فرد کی ملکیت نہیں اور نہ ہی زمینداروں کی ملکیت اور نہ زمینداروں کو چودھری اور نگران ہونے سے زیادہ کوئی دخل ہے ۔

اور قاضی محمد اعلیٰ تھانی نے بھی اس بارے میں ایک رسالہ تصنیف کیا ہے اور انہوں نے اس میں شیخ چلال ہی کے مسلک کو ترجیح دی ہے ۔ شاید

اس مسلک کی بپیاد ہر کہ حضرت شیخ جلال تھانیسری قدس اللہ سره نے انہی رسالے میں اختیار فرمایا ہے کہ برصغیر کی اراضی ابتداء فتح میں عراق جو حضرت فاروق اعظم رضہ کے عہد میں فتح ہوا تھا ، کی طرح بیت المال کی ملکیت ہر ہی قائم ہے ۔ اور زمینداروں کو اس کے سوا کہ وہ متولی و داروغہ ہیں اور کاشتکاروں کو تلاش کر کے زمین دینے اور زراعت میں اعانت بہم پہنچانے اور اس ذمہ داری کے خور و فکر میں رہنے کے علاوہ اور کوئی حق حاصل نہیں ہے ۔ اور نہ ان کی ملکیت کا کوئی دخل ہے ۔

انگریزوں کا بندوبست دوامی

برصغیر میں مسلمانوں کی حکومت ہر زوال تک انسی شرعی احکام ہر عمل ہوتا رہا ۔ یہاں تک کہ جب حکومت انگریزوں کے ہاتھ میں آئی تو انہوں نے سنہ ۱۹۴۷ء میں برٹش پارلیمنٹ کے ایک قانون کے مطابق اس نظام کو بدل کر متولی زمینداروں کو حقوق ملکیت پخش دینے اور غریب کاشتکاروں کو ان کے ورم و کرم ہر چھوڑ دیا ۔ لیکن آخر کار ایک وقت آیا کہ انگریزوں کو بھی یہاں سے کوچھ کرنا پڑا اور سنہ ۱۹۴۸ء میں پاکستان ایک آزاد ملکت کی حیثیت سے وجود میں آیا ۔ اب یہ سوال پیدا ہوا کہ اراضی پاکستان کی شرعی حیثیت کیا ہے ۔ علماء نے اس ہر لمحی چوڑی بخشی کیں ۔ مفتی محمد شفیع صاحب نے اپنی کتاب ”اسلام کا نظام اراضی“ جس کا حوالہ ہم پہلے بھی دیے چکے ہیں، میں ان تفصیلات کو کافی شرح و بسط سے نقل کیا ہے ۔ اور یہ جس نتیجے ہر پہنچی ہیں اسے خود انہی کی زبانی منشے ۔

”سابقہ تفصیل میں یہ معلوم ہو چکا ہے کہ پاکستان میں غیر مسلمون کی چھوڑی ہوئی اراضی شرعاً اراضی بیت المال کے حکم میں ہیں جس کا خابطہ شرعی یہ ہے کہ حکومت پاکستان ان کی متولی ہے وہ ان زمینوں کو باشندگان ملک میں حسب صوابدید تقسیم بھی کر سکتی ہے اور ان کی ضروریات کے لئے

، میں مساجد مدارس رفاهی ادارے خود بھی بنا سکتی ہے دوسرے مسلمانوں
بُو بنانے کے لئے بھی دے سکتی ہے (۸)

یعنی یہ اصول تسلیم کر لیا گیا کہ قیام پاکستان کے بعد بہاں کی اراضی
، اصلی شرعی حیثیت لوٹ آئی ہے۔ جیسا کہ صلیبی جنگوں کے خاتمے کے بعد
مسلمانوں کے علاقوں کو دوبارہ آزاد کرانے کے بعد ہوا تھا۔ کہ یہ اراضی
تالاں یعنی اسلامی ریاست کی ملکیت ہیں۔

اب جب کہ اسلامی قانون کی ان تصریحات کے مطابق حکومت پاکستان
ہاں کی تمام اراضی کی اصل مالک ہے اور جو لوگ اس ہر کام کرنے ہیں
نہیں ایک قسم کے قابضانہ حقوق حاصل ہیں لیکن تمام اراضی بہاں کے
امام المسلمين کے لئے وقف ہے، تو حکومت اس کا ہر ایسا انتظام کر سکتی ہے،
بو عامة المسلمين کے مناد کے مطابق ہو۔ وہ موجودہ قابض کاشت کاروں اور
زمین داروں کے لئے اراضی کی ایک حد مقرر کر کے بقیہ اراضی کو دوسرے بے زمین
کاشت کاروں میں انہی اصولوں کے مطابق تقسیم کر سکتی ہے، جن کے مطابق
تمام اسلامی حکومتوں میں، عثمانی خلافت کے خاتمے یعنی سنہ ۱۹۲۴ء تک
سیم ہوتی رہی ہیں۔ ان اصولوں کے تحت نہ کسی برازہ قابض کاشت کار
کو جس کی زمین اسلامی ریاست و امیر لے اُتھی تھی، کوئی معاوضہ دیا جاتا
نہما اور نہ ہی کسی نئے کاشت کار سے جسے وہ زمین دی جاتی تھی، کوئی
نیمت وصول کی جاتی تھی۔

چنانچہ حالیہ زرعی اصلاحات میں جو یہ فیصلہ کیا گیا ہے کہ زمین داروں
کے ایک خاص حد سے زیادہ زمین بلا معاوضہ لیکر بے زمین کاشت کاروں میں منت
قسم کر دی جائے گی وہ اسلامی قانون کی مذکورہ بالا تفصیلات کے عنین مطابق
ہے اور حکومت کو شرعاً ایسا کرنے کا حق حاصل ہے۔ اس موضوع پر مزید

تفصیلات راقم کی کتاب "اسلام کا ملکیاتی نظام" میں ملکی کی جو ادارہ تحقیقات اسلامی اسلام آباد کی جانب سے شائع کی جا رہی ہے۔

حوالہ

- ۱) کتاب الغراج - از امام ابو یوسف مطبوعہ مصر ص ۲۵
- ۲) کتاب الاموال لابی عبید - مطبوعہ مصر ص ۱۸۳
- ۳) کتاب الاموال لابی عبید مطبوعہ مصر ص ۲۸
- ۴) ایضاً
- ۵) رد المحتار شرح در المختار لابن حابدین شامی مطبوعہ مصر جلد ۳ ص ۲۶۷
- ۶) اسلام کا نظام اراضی از مقتنی محمد شلیع صاحب مطبوعہ کراچی ص ۹۹
- ۷) فتاوی عزیزی مطبوعہ مطبع مجتبائی دہلی جلد ۱ ص ۲۳
- ۸) ایضاً ص ۱۷۹

